



MALTA

QORTI TAL-MAGISTRATI (MALTA)

MAGISTRAT DR.

FRANCESCO DEPASQUALE

Seduta tas-27 ta' April, 2015

Avviz Numru. 229/2012

Schembri Barbros Limited

(C 9577)

vs

**Kevin Attard (468879M) f'ismu proprju u ghan-nom u in rappresentanza
tas-socjeta V.K. Construction Limited (C 36787)**

Il-Qorti:-

Kopja Informali ta' Sentenza

Rat ir-rikors promotur ipprezentat fl-10 ta' Lulju 2012 fejn is-socjeta rikorrenti talbet lill-Qorti tikkundanna lill-intimat ihallsuha s-somma ta' sebat elef, sebgha mija u wiehed u erbghin Euro u tmienja u sebghin Euro (€7,741.78) rapprezentanti l-prezz ta' madum u irham lilho mibjugha u kkonsenjati.

Rat ir-risposta ta' Kevin Attard kif imharrek ipprezentata fit 12 ta' Ottubru 2012 fejn laqa' ghal dak mitlub billi sahaq, preliminarjament illi, f'ismu proprju, huwa ma huwiex il-legittimu kontradittur u ghalhekk ghandu jinheles mill-kawza odjerna. Dwar il-meritu, huwa sahaq illi dak mitlub kien infondat fil-fatt u fid-dritt peress illi s-socjeta rikorrenti kienet inadempjenti fl-obbligu taghha li tikkonsenja l-oggetti mibjugha lis-socjeta eccipjenti skond il-kwalita' mwieghda bil-konsegwenza li s-socjeta intimata soffriet danni. Di fatti, s-socjeta intimata sahqet illi stante li l-madum mibjugh ma kienx tal-kwalita' mwieghda, hija talbet riduzzjoni fil-prezz tal-merkanzija mibjugha a tenur ta' l-Artikolu 1390 tal-Kap 16.

Semghet ix-xhieda ta' Anton Schembri, rapprezentant tas-socjeta rikorrenti, moghtija fis 16 ta' Novembru 2012 flimkien ma' dokumentazzjoni minnu ipprezentati.

Semghet ix-xhieda ta' Edrich Schembri, manager tas-socjeta rikorrenti, moghtija fit 18 ta' Frar 2013..

Semghet ix-xhieda ta' Kevin Zammit, persuna illi kien tqabbd mis-socjeta intimata sabiex tqieghead il-madum pprovdut mis-socjeta rikorrenti, u prodott mill-istess socjeta rikorrenti fit 18 ta' Frar 2013.

Rat illi fit 18 ta' Frar 2013, is-socjeta rikorrenti dikjarat illi ma kellhiex aktar provi x'tipresenta.

Semghet ix-xhieda in kontro ezami ta' Anton Schembri u Edrich Schembri moghtija fis 26 ta' April 2013.

Semghet ix-xhieda u kontro ezami ta' Walter Cutajar, sid il-fond fejn tqieghead il-madum mixtri minghand is-socjeta rikorrenti minn persuni mqabbd mis-socjeta intimata, prodott mill-istess socjeta intimata u moghtija fl-24 ta' Mejju 2013.

Kopja Informali ta' Sentenza

Semghet ix-xhieda u kontro ezami ulterjuri ta' Walter Cutajar moghtija fid 29 ta' Novembru 2013 kif ukoll rat id-dokument minnu esebit, ossija ftehim bejn l-istess Cutajar u is-socjeta intimata, dwar ix-xoghol illi kellu jsir.

Semghet ix-xhieda ta' Kevin Attard moghtija fis 17 ta' Marzu 2014.

Semghet ix-xhieda ta' Clifton Attard, persuna illi kienet impjegata mas-socjeta intimata, moghtija fis 6 ta' Ottubru 2014.

Rat illi fit 13 ta' Novembru 2014 il-partijeit iddikjaraw illi ma kellhom ebda provi u kontro ezamijiet x'jaghmlu.

Rat in-nota ta' sottomissjonijiet tas-socjeta rikorrenti ippresentata fid 19 ta' Jannar 2015.

Rat in-nota ta' sottomissjonijiet ta' l-intimati, ippresentata fil 5 ta' Frar 2015.

Rat illi fit 12 ta' Marzu 2015 il-kawza giet differita ghas-sentenza.

Ikkunsidrat

Il-kawza odjerna tirrigwarda talba ghall-hlas ta' bejgh ta' merkanzija ossija madum lill-intimati mis-socjeta rikorrenti illi kellu jintuza fuq progett illi l-intimati kellhom relatata ma' dar gewwa n-Naxxar, propjeta ta' certa Walter Cutajar.

Jirrizulta illi l-intimat Kevin Attard kien intrabat sabiex jlesti xoghlijiet ta' tqieghed tal-madum illi kellu jgib minghand is-socjeta rikorrenti sa l-ahhar ta' Dicembru 2011, u dana versu penali f'kaz illi huwa jonqos minn dan.

Kopja Informali ta' Sentenza

Jirrizulta, illi s-socjeta rikorrenti kienet, regolarment, tforni lill-intimati bil-madum minnha rikjest mis-socjeta intimata li maghha s-socjeta rikorrenti kellha relazzjoni guridika skond l-istatements ta' l-istess socjeta rikorrenti.

Jirrizulta, madanakollu, illi ghalkemm fil-bidu bdew isiru l-pagamenti da' parte tas-socjeta intimata lis-socjeta rikorrenti, mument minnhom, kien ghad faal pendenza konsiderevoli lejn is-socjeta rikorrenti u l-istess socjeta rikorrenti insistiet illi qabel ma jinghadda konsenja ohra tal-madum, is-socjeta intimata kellha tghaddi pagament iehor. Kien biss f'Jannar tas-sena 2012 illi s-socjeta intimat ghaddiet il-pagament rikjest u l-madum inghadda minnufih.

Jirrizulta illi, sussegwentement is-socjeta intimata ghamel zewgt pagamenti ohra permezz ta' cekk fil 25 ta' Jannar 2012 fl-import totali ta' €7,741.78, liema cekkijiet madanakollu ma gewx onorati mill-Bank.

Ghalhekk eventwalment saret il-kawza odjerna.

Ikkunsidrat

L-intimati, fid-difiza taghhom, iqajjmu zewgt difizi principali, ossija dik illi l-intimat personalment ma huwix il-legittimu kontradittur filwaqt illi l-ammont ma kien dovut peress illi l-madum ma kienx tal-kwalita pattwita bir-rizultat illi l-intimati soffrew danni.

Jirrizulta, mill provi prodotti, illi ghalkemm kien l-intimat Kevin Attard li jiggestixxi x-xiri kollu tal-madum, tali xiri sar kollu mis-socjeta intimata V K Construction Limited u di fatti, kemm l-istatements kif ukoll ic-cekkijiet esebiti mis-socjeta rikorrenti juru illi r-relazzjoni guridika taghhom kienet mas-socjeta V K Construction Limited.

Ghalhekk l-eccezzjoni preliminari jisthoqqilha illi tigi milqugha.

Kopja Informali ta' Sentenza

Jirizulta, mill-provi prodotti, illi ghalkemm is-socjeta intimata tghid illi hija soffriet danni minhabba fis-socjeta rikorrenti, hija sahqet illi tali danni kienu dovuti ghal fatt illi l-madum ma kienx tal-kwalita' pattwita.

Jirrizulta illi huwa minnu illi s-socjeta intimata setghet soffiret penali ma' sid il-fond fejn kienet qed taghmel ix-xoghlijiet, ossija Walter Cutajar, u dana peress illi jidher li kien hemm penali ta' €10,000 f'kaz illi x-xoghol ma jitlestiex sa' l-4 ta' Jannar 2012.

Jirrizulta ukoll, madanakollu, illi kemm min qieghed il-madun, ossija Kevin Zammit, kif ukoll il-pesuna lill min tqieghdu l-madun, ossija Walter Cutajar, it-tnejn insistew illi ma kien hemm ebda ilment dwar il-kwalita' tal-madum u it-tqieghed tieghu - l-unika ilment illi kielu Walter Cutajar kien illi s-socjeta intimata ma kienetx lestiet ix-xoghol fiz-zmien stabbilit u ghalhekk kienet kissret il-ftehim mieghu.

Jirrizulta, ghalhekk, illi kwalsiasi dannu illi setghet inkorreit is-socjeta intimata, ma kienx dovut ghal-kwalita' tal-madum pprovdut mis-socjeta rikorrenti, izda ghal fatt illi x-xoghol ma tlestiex fil-hin, liema fatt, mil-provi, jirrizulta dovut ghal-fatt illi l-istess socjeta intimata kienet naqqset milli taghmel il-pagamenti ghal merkanzija gia lilha kkonsenjata mis-socjeta rikorrenti u l-istess socjeta rikorrenti kienet qed tinsisti, kif kellha kull dritt illi taghmel, li qabel ma jinghadda konsenja ohra ta' madum, il-pendenzi dovuti lilha kellhom jithallsu.

Jirrizulta ghalhekk l-aktar mod car illi s-socjeta rikorrenti ma tahti assolutament xejn ghal-kwalsiasi penali, jekk attwalment thallset, illi s-socjeta intimata inkorriet.

Konkluzjoni

Il-Qorti

Wara illi rat il-provi kollha mressqa quddiemha u rat id-dokumentazzjoni esebita.

Kopja Informali ta' Sentenza

Wara illi rat in-noti ta' sottomissjonijiet tal-partijiet

Tghaddi biex taqta u tiddeciedi l-kaz billi

Tilqa l-ewwel eccezzjoni ta' l-intimati u tillibera mill-osservanza tal-gudizzju lill Kevin Attard personalment u

Tichad il-kumplament ta' l-eccezzjonijiet tas-socjeta intimata, u ghalhekk

Tikkundanna lis-socjeta intimata thallas lis-soceta rikorrenti is-somma ta' sebghat elef, sebgha mija u wiehed u erbghin Euro u tmienja u sebghin centezmu (€7,741.78) rappreentanti madum u irham mibjugh u kkonsenjat lilha.

Spejjez u imghax kif mitluba fl-avviz ghandhom ikunu kollha a kariku tas-socjeta V K Construction Limited.

< Sentenza Finali >

-----TMIEM-----